
Shri Sharada Stavah 3

श्रीशारदास्तवः ३

Document Information

Text title : shAradAstavaH 3

File name : shAradAstavaH3.itx

Category : devii, sachchidAnanda-shivAbhinava-nRisiMhabhAratI, devI, sarasvatI

Location : doc_devii

Author : Sachchidananda Shivabhinava Nrisimha Bharati Swamigal

Proofread by : PSA Easwaran psawaswaran at gmail.com

Latest update : November 9, 2018

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 30, 2023

sanskritdocuments.org

श्रीशारदास्तवः ३



(शिष्याशीर्वचनात्मकस्तवाः)

श्रीरामलक्ष्मणाविव सौहार्दं प्राप्य सुस्थिरं सुचिरम् ।

श्रीचामराजपुत्रौ जीयास्तां शारदाम्ब तव कृपया ॥ १ ॥

भारति सम्पद्भरितौ बुद्ध्या चैवातितीक्ष्णया पूर्णौ ।

आयुष्मन्तौ सुखिनौ भूयास्तां चामराजसुकुमारौ ॥ २ ॥

राज्याभिवृद्धिमतुलां प्रापय्याश्चेभपत्तिवृद्धिं च ।

पालय कमलजजाये चामक्षितिपालवर्यसुकुमारौ ॥ ३ ॥

गजतुरगवाहनस्थावपि रथमध्येषु सुस्थितौ वाणि ।

संरक्ष सन्ततं बहुकरुणे श्रीचामराजसुकुमारौ ॥ ४ ॥

देवद्विजगुरुभक्तिं सुदृढां दत्त्वा च विनयसम्पत्तिम् ।

पालय पद्मजमानिनि सततं श्रीचामराजसुकुमारौ ॥ ५ ॥

गिरिसानुषु गहनेष्वपि मार्गेष्वनिशं समस्तदेशेषु ।

सर्वापञ्चः पालय विधिभामिनि चामराजसुकुमारौ ॥ ६ ॥

वाक्पाटवमतिदृढतां नीरोगत्वं च वपुषि सुयशश्च ।

दत्त्वाब्जयोनिजाये कारुण्यात्पाहि चामनृपपुत्रौ ॥ ७ ॥

वश्यान्विधाय नृपतीन्दत्त्वा चैकातपत्रसाम्राज्यम् ।

श्रीचक्रकृतनिवासे वाण्यव चामावनीपसुकुमारौ ॥ ८ ॥

श्रीनाथमुखनिषेव्ये श्रीविद्यादानदक्षपदविनुते ।

श्रीशारदाम्ब पाहि श्रीमन्तौ चामराजसुकुमारौ ॥ ९ ॥


वाणि तावकविलाससमुत्थौ पाणिनिर्जितपयोरुहगर्वौ ।

सामवेदनुतदिव्यचरित्रे चामभूपतनयौ परिपाहि ॥ १० ॥


यद्यस्ति मयि कृपा तव विनुता स्तुत्यानया गिरां देवि ।

शिष्याविमौ मदीयौ पाहि श्रीचामराजसुकुमारौ ॥ ११ ॥
इति शृङ्गेरि श्रीजगद्गुरु श्रीसच्चिदानन्दशिवाभिनवनृसिंह-
भारतीस्वामिभिः विरचितः शारदास्तवः (३) सम्पूर्णः ।

Proofread by PSA Easwaran

——
Shri Sharada Stavah 3

pdf was typeset on August 30, 2023

——
Please send corrections to sanskrit@cheerful.com

